

“Orfoqrafiya lüğəti”nin yeni nəşri müzakirə edilib

AMEA Nəsimi adına Dilçilik İnstitutunda keçirilən “Orfoqrafiya lüğəti”nin yeni nəşri ilə bağlı genişləndirilmiş iclasda bu fundamental qaynağın yenilənməsinin zəruriliyi, görülməli işlər və texniki hazırlıq məsələləri ətrafı müzakirə olundu.



İnstitutun direktoru, professor Nadir Məmmədli bildirib ki, “Orfoqrafiya lüğəti”nə Prezident İlham Əliyevin AMEA-da kə çıxışında səslənən tələblər çərçivəsində yenidən baxılır. Yeni nəşrin hazırlanmasında 2021-ci ildə çap olunmuş “Orfoqrafiya lüğəti” əsas baza kimi qəbul edilib. Əvvəlki illərdən fərqli olaraq, bu təkmil nəşrdə Dilçilik İnstitutunun “Dil korpusu” bazasından da geniş istifadə olunub, sözlərin işlənmə tezliyi nəzərə alınıb. Korpusəsaslı yanaşma lüğətdə normativ qaydaların daha dəqiq müəyyənləşdirilməsinə və lüğətin əsaslarının gücləndirilməsinə imkan verir.

Professorlar Məsud Mahmudov, İlham Təhərov, İsmayıl Məmmədli, filologiya elmləri doktorları Qətibə Quliyeva və

Şəbnəm Həsənl-Qəribova, dosent Fidan Salayeva, filologiya üzrə fəlsəfə doktoru İmənər Quliyev lüğətin yenidən işlənməsi ilə bağlı rəy və təkliflərini söyləyiblər. Lüğətdə mövcud texniki uyğunsuzluqların aradan qaldırılması, yeni sözlərin əlavə olunması, müasir dil faktlarına uyğunlaşdırma və elektron baza üçün strukturlaşdırma kimi məsələlər müraciət zamanı diqqət mərkəzində olub. Alimlər “Orfoqrafiya lüğəti”nin növbəti nəşrinin müasir elmi-praktik tələblərə cavab verməsi, dil normalarının daha dəqiq müəyyənləşdirilməsi və cəmiyyət üçün əlçatan şəkildə təqdimatı istiqamətində işlərin ardıcıl davam etdirildiyini vurğulayıblar.

XQ